

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ద్విచత్వారింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే నభావర్షాంతర్గత శిశుపాలవధాఖ్యానుపర్వణి

ద్విచత్వారింశోఽ ధ్యాయః

శిశుపాల ఉవాచ

అథవా నైతదాశ్చర్యం యేషాం త్వమసి భారత ।
స్త్రీసధర్మా చ వృద్ధశ్చ సర్వార్థానాం ప్రదర్శకః ॥ 42-8 ॥

వైశంపాయన ఉవాచ

తస్య తద్వచనం శ్రుత్వా రూక్షం రూక్షాక్షరం బహు ।
చుకోప బలినాం శ్రేష్ఠః భీమసేనః ప్రతాపవాన్ ॥ 42-9 ॥

తథా పద్మప్రతీకాశే స్వభావాయతవిస్తృతే ।
భూయః క్రోధాభితాంరాక్షే రక్షే నేత్రే బభూవతుః ॥ 42-10 ॥

త్రిశిఖాం భ్రకుటీం చాస్య దదృశుస్సర్వపార్థివాః ।
లలాటస్థాం త్రికూటస్థాం గంగాం త్రిపథగామివ ॥ 42-11 ॥

దంతాన్ సందశతస్తస్య కోపార్దదృశురాననమ్ ।
యుగాంతే సర్వభూతాని కాలస్యేవ జిఘత్సతః ॥ 42-12 ॥

ఉత్పతంతం తు వేగేన జగ్రాహైనం మనస్వినమ్ ।
భీష్మ ఏవ మహాబాహుః మహాసేనమివేశ్వరః ॥ 42-13 ॥

తస్య భీమస్య భీష్మేణ వార్యమాణస్య భారత ।
గురుణా వివిధైర్వాక్యైః క్రోధః ప్రశమమాగతః ॥ 42-14 ॥

నాతిచక్రామ భీష్మస్య స హి వాక్యమరిందమః ।
సముద్వృత్తో ఘనాపాయే వేలామివ మహేంద్రాదధిః ॥ 42-15 ॥

శిశుపాలస్తు సంక్రుద్ధే భీమసేనే జనాధిప ।
నాకంపత తదా వీరః పౌరుషే స్వే వ్యవస్థితః ॥ 42-16 ॥

ఉత్పతంతం తు వేగేన పునః పునరరిందమః ।
న స తం చింతయామాస సింహః క్రుద్ధో మృగం యథా ॥ 42-17 ॥

ప్రహసంశ్చాబ్రవీద్వాక్యం చేదిరాజః ప్రతాపవాన్ ।
భీమసేనమభిక్రుద్ధం దృష్ట్వా భీమపరాక్రమమ్ ॥ 42-18 ॥

ముంచైనం భీష్మ పశ్యంతు యావదేనం నరాధిపః ।

మత్ప్రభావవినిర్లగ్గం పతంగమివ వహ్నినా ॥ 42-19 ॥

తతశ్చేదిపతేర్వాక్యం శ్రుత్వా తత్కురుసత్తమః ।

భీమసేనమువాచేదం భీష్మో మతిమతాం వరః ॥ 42-20 ॥

ఇతి శ్రీమహాభారతే సభాపర్వాంతర్గత శిశుపాలవధాఖ్యానుపర్వణి

ద్విచత్వారింశోఽధ్యాయః



సుభాషితమ్

ఆపత్సు మిత్రం జానీయాత్ యుద్ధే శూరం శుచిమ్బుణే ।

భార్యాం క్షీణేషు విత్తేషు వ్యసనేషు చ బాంధవాన్ ॥



శ్రీవేంకటేశ్వరస్వామి వారి
గోవిందనామావళి



అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

